

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-BORD EWROPEW TAR-RISKJU SISTEMIKU

RAKKOMANDEZZJONI TAL-BORD EWROPEW DWAR IR-RISKJU SISTEMIKU

tas-6 ta' Marzu 2023

li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-reciproċità volontarja tagħhom

(BERS/2023/1)

(2023/C 158/01)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim dwar iż-Żona Ekonomika Ewropea ⁽¹⁾, u b'mod partikolari l-Anness IX tiegħu,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jstabbilixxi Bord Ewropew dwar ir-Riskju Sistemiku ⁽²⁾, u b'mod partikolari l-Artikolu 3 u l-Artikoli 16 sa 18 tiegħu,

Wara li kkunsidra r-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 ⁽³⁾ u b'mod partikolari l-Artikolu 458(8) tiegħu,

Wara li kkunsidra d-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE ⁽⁴⁾, u b'mod partikolari t-Taqsimha II tal-Kapitolu 4 tat-Titolu VII tagħha,

Wara li kkunsidra d-Deċiżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku ⁽⁵⁾, u b'mod partikolari l-Artikoli 18 sa 20 tagħha,

Billi:

- (1) Sabiex jiġi żgurati miżuri ta' politika makroprudenzjali nazzjonali effettivi u konsistenti, huwa importanti li jiġi kkumplementat l-għarfien meħtieġ skont id-dritt tal-Unjoni b'reciproċità volontarja.

⁽¹⁾ ĠUL 1, 3.1.1994, p. 3.

⁽²⁾ ĠUL 331, 15.12.2010, p. 1.

⁽³⁾ ĠUL 176, 27.6.2013, p. 1.

⁽⁴⁾ ĠUL 176, 27.6.2013, p. 338.

⁽⁵⁾ ĠUC 58, 24.2.2011, p. 4.

- (2) Il-qafas dwar ir-riċiproċità volontarja għal miżuri tal-politika makroprudenzjali stipulat fir-Rakkomandazzjoni BERS/2015/2 tal-Bord Ewropew dwar ir-Riskju Sistemiku ⁽⁶⁾ għandu l-għan jiżgura li l-miżuri kollha tal-politika makroprudenzjali bbażati fuq skopertura attivati fi Stat Membru wieħed ikunu riċiprokati fl-Istati Membri l-oħrajn.
- (3) Ir-Rakkomandazzjoni BERS/2017/4 tal-Bord Ewropew dwar ir-Riskju Sistemiku ⁽⁷⁾ tirrakkomanda lill-awtorità attivanti rilevanti biex tippromponi limitu massimu ta' materjalità meta tissottometti talba għal riċiproċità lill-Bord Ewropew dwar ir-Riskju Sistemiku (BERS), li taħtu l-iskopertura tal-fornitur tas-servizz finanzjarju individwali għar-riskju makroprudenzjali identifikat fil-ġurisdizzjoni fejn il-miżura ta' politika makroprudenzjali hija applikata mill-awtorità attivanti tista' titqies bhala mhux materjali. Il-BERS jista' jirrakkomanda livell limitu differenti jekk jitqies neċessarju.
- (4) Id-Deciżjoni tal-Kumitat Kongunt taż-ŻEE Nru 79/2019 tad-29 ta' Marzu 2019 li temenda l-Anness IX (Servizzi Finanzjarji) tal-Ftehim ŻEE [2019/2133] ⁽⁸⁾ inkorporat id-Direttiva 2013/36/UE u r-Regolament (UE) Nru 575/2013 fil-Ftehim dwar iż-Żona Ekonomika Ewropea (Ftehim ŻEE) b'effett mill-1 ta' Jannar 2020. Id-Direttiva (UE) 2019/878 tal-Parlament Ewropew u tal-Kunsill ⁽⁹⁾ u r-Regolament (UE) 2020/873 tal-Parlament Ewropew u tal-Kunsill, ⁽¹⁰⁾ li introduċew emendi sinifikanti għad-Direttiva 2013/36/UE u r-Regolament (UE) Nru 575/2013, ġew inkorporati fil-Ftehim ŻEE permezz tad-Deciżjoni tal-Kumitat Kongunt taż-ŻEE Nru 383/2021 tal-10 ta' Diċembru 2021 li temenda l-Anness IX (Servizzi finanzjarji) tal-Ftehim ŻEE u ⁽¹¹⁾ bid-Deciżjoni tal-Kumitat Kongunt taż-ŻEE Nru 301/2021 tad-29 ta' Ottubru 2021 li temenda l-Anness IX (Servizzi finanzjarji) tal-Ftehim ŻEE ⁽¹²⁾, rispettivament. Id-Direttiva (UE) 2019/878 u r-Regolament (UE) 2020/873 issa huma applikabbli fin-Norveġja.
- (5) B'effett mill-31 ta' Diċembru 2020, l-istituzzjonijiet ta' kreditu awtorizzati fin-Norveġja huma sogggetti għal: (i) riżerva għal riskju sistemiku għal skoperturi li jinsabu fin-Norveġja applikata b'rata ta' 4.5 %, skont l-Artikolu 133 tad-Direttiva 2013/36/UE; (ii) limitu minimu ta' 20 % għall-ponderazzjonijiet tar-riskju medji (ponderati skont l-iskopertura) għal skoperturi għal proprjetà immobbli residenzjali li jinsabu fin-Norveġja, skont l-Artikolu 458(2)(d) (iv) tar-Regolament (UE) Nru 575/2013 (applikabbli għall-istituzzjonijiet ta' kreditu li jużaw l-approċċ ibbażat fuq klassifikazzjonijiet interni (IRB)); u (iii) limitu minimu ta' 35 % għal pizijiet tar-riskju medji (ponderati skont l-iskopertura) għal skoperturi għal proprjetà immobbli kummerċjali li tinsab fin-Norveġja, skont l-Artikolu 458(2)(d) (iv) tar-Regolament (UE) Nru 575/2013 (applikabbli għall-istituzzjonijiet ta' kreditu li jużaw l-approċċ IRB). L-awtoritajiet Norveġiżi pprovdew perijodu ta' introduzzjoni gradwali għall-applikazzjoni tar-riżerva għar-riskju sistemiku għall-istituzzjonijiet ta' kreditu li ma jużawx l-approċċ IRB avanzat.
- (6) Fit-2 ta' Frar 2021, Finansdepartementet (il-Ministeru tal-Finanzi Norveġiż), li jaġixxi bhala l-awtorità nominata Norveġiża għall-finijiet kemm tal-Artikolu 133(1) tad-Direttiva 2013/36/UE kif ukoll tal-Artikolu 458(1) tar-Regolament (UE) Nru 575/2013, ippreżenta lill-BERS talba għar-riċiproċità tar-rata tar-riżerva għar-riskju sistemiku skont l-Artikolu 134(5) tad-Direttiva 2013/36/UE u għal-limiti minimi tal-piż tar-riskju skont l-Artikolu 458(8) tar-Regolament (UE) Nru 575/2013.

⁽⁶⁾ Rakkomandazzjoni BERS/2015/2 tal-Bord Ewropew dwar ir-Riskju Sistemiku tal-15 ta' Diċembru 2015 dwar il-valutazzjoni tal-effetti transfruntiera ta' miżuri tal-politika makroprudenzjali u r-riċiproċità volontarja tagħhom (ĠU C 97, 12.3.2016, p. 9).

⁽⁷⁾ Rakkomandazzjoni BERS/2017/4 tal-Bord Ewropew dwar ir-Riskju Sistemiku tal-20 ta' Ottubru 2017 li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-riċiproċità volontarja tagħhom (ĠU C 431, 15.12.2017, p. 1).

⁽⁸⁾ ĠU L 321, 12.12.2019, p. 170.

⁽⁹⁾ Direttiva (UE) 2019/878 tal-Parlament Ewropew u tal-Kunsill tal-20 ta' Mejju 2019 li temenda d-Direttiva 2013/36/UE fir-rigward ta' entitajiet eżentati, kumpanniji azzjonarji finanzjarji, kumpanniji azzjonarji finanzjarji mhallta, remunerazzjoni, miżuri u setghat superviżorji u miżuri ta' konservazzjoni ta' kapital (ĠU L 150, 7.6.2019, p. 253).

⁽¹⁰⁾ Regolament (UE) 2020/873 tal-Parlament Ewropew u tal-Kunsill tal-24 ta' Ġunju 2020 li jemenda r-Regolamenti (UE) Nru 575/2013 u (UE) 2019/876 fir-rigward ta' ċerti aġġustamenti b'rispons għall-pandemija tal-COVID-19 (ĠU L 204, 26.6.2020, p. 4).

⁽¹¹⁾ Deciżjoni tal-10 ta' Diċembru 2021 (għadha mhijiex ippubblikata fil-Ġurnal Uffiċjali).

⁽¹²⁾ Deciżjoni tad-29 ta' Ottubru 2021 (għadha mhix ippubblikata fil-Ġurnal Uffiċjali).

- (7) Wara t-talba mill-Finansdepartementet lill-BERS, il-BERS adotta r-Rakkomandazzjoni BERS/2021/3 tal-Bord Ewropew dwar ir-Riskju Sistemiku⁽¹³⁾, u b'hekk inkluda dawn il-miżuri fil-lista ta' miżuri ta' politika makroprudenzjali li huma rakkomandati li jiġu reċiprokati skont ir-Rakkomandazzjoni BERS/2015/2.
- (8) Fis-16 ta' Diċembru 2022 il-Finansdepartementet innotifika lill-BERS bl-intenzjoni tiegħu (i) li jistabbilixxi mill-ġdid ir-rata tar-riżerva għal riskju sistemiku għall-iskoperturi li jinsabu fin-Norveġja applikabbli għall-istituzzjonijiet ta' kreditu kollha awtorizzati fin-Norveġja u (ii) li jestendi b'sentejn addizzjonali l-limiti minimi tal-piż tar-riskju applikabbli għall-iskoperturi tal-proprjetà immobbli residenzjali u kummerċjali li jinsabu fin-Norveġja ta' istituzzjonijiet ta' kreditu awtorizzati fin-Norveġja bl-użu tal-approċċ IRB. L-issettjar mill-ġdid u l-estensjoni tal-miżuri notifikati ma jaffettwawx il-kalibrazzjoni u d-disinn tagħhom. Madankollu, Finansdepartementet estenda l-perijodu ta' introduzzjoni gradwali għall-applikazzjoni tar-rata tar-riżerva għar-riskju sistemiku ta' 4.5 % għall-istituzzjonijiet ta' kreditu li ma jużawx l-approċċ IRB avanzat sat-30 ta' Diċembru 2023. Sa dik id-data, ir-rata tar-riżerva għal riskju sistemiku applikabbli għall-iskoperturi li jinsabu fin-Norveġja hija stabbilita għal 3 % għall-istituzzjonijiet ta' kreditu li ma jużawx l-approċċ IRB avanzat. Għar-reċiproċità ta' dik il-miżura, jenħteġ li jiġi applikat perijodu ta' introduzzjoni gradwali simili għall-istituzzjonijiet ta' kreditu barranin li ma jużawx l-approċċ IRB avanzat.
- (9) In-notifiki fis-16 ta' Diċembru 2022 inkludew ukoll talba lill-BERS biex ikompli jirrakkomanda r-reċiproċità tat-tliet miżuri kollha. Għar-rata tar-riżerva għal riskju sistemiku, il-livell limitu ta' materjalità huwa stabbilit għal ammont ta' skopertura ponderat għar-riskju ta' NOK 5 biljun, li jikkorrispondi għal madwar 0.16 % tal-ammont totali tal-iskoperturi ponderati għar-riskju tal-istituzzjonijiet ta' kreditu fin-Norveġja;
- (10) Wara t-talba mill-Finansdepartementet lill-BERS u sabiex (i) jiġi evitat li jsejtnu effetti transkonfinali negattivi fil-forma ta' tixrid u arbitraġġ regolatorju li jistgħu jiġu kkawżati mill-implimentazzjoni tal-miżura tal-politika makroprudenzjali applikata fin-Norveġja; u (ii) jinżammu kundizzjonijiet ekwi fost l-istituzzjonijiet ta' kreditu taż-ŻEE, il-Bord Ġenerali tal-BERS iddeċieda li jkompli jinkludi l-miżuri fil-lista ta' miżuri ta' politika makroprudenzjali li huma rakkomandati li jiġu reċiprokati taħt ir-Rakkomandazzjoni BERS/2015/2 u biex temenda f'tit il-parametri tar-rakkomandazzjoni biex tirreċiproka r-riżerva tar-riskju sistemiku.
- (11) F'konformità mat-talba ta' Finansdepartementet, il-livell limitu ta' materjalità għar-reċiproċità tar-riżerva għal riskju sistemiku għandu jitnaqqas u jiġi stabbilit għal ammont ta' skopertura ponderat għar-riskju ta' NOK 5 biljun. Is-suq bankarju Norveġiż huwa marbut mill-qrib ma' swieq fpajjiżi Nordici oħra bħad-Danimarka, il-Finlandja u l-Iżvezja. F'suq finanzjarju integrat, livell limitu baxx ta' materjalità jipprevjeni tnixxijiet potenzjali u arbitraġġ regolatorju, u b'hekk jikkontribwixxi għall-preservazzjoni tal-istabbiltà finanzjarja u kundizzjonijiet ekwi. Barra minn hekk, il-piż amministrattiv li jirriżulta mir-reċiproċità tar-riżerva għal riskju sistemiku huwa meqjus bħala komparattivament baxx, minhabba li r-riżerva għal riskju sistemiku li għandha tiġi applikata mill-awtoritajiet Norveġiżi hija miżura sempliċi u standardizzata, u l-istituzzjonijiet ta' kreditu u l-awtoritajiet diġà huma kapaċi jidentifikaw il-post fejn jinsabu l-iskoperturi. Peress li t-tnaqqis tal-livell limitu ta' materjalità jista' jirrikjedi l-adozzjoni ta' miżuri nazzjonali godda ta' reċiproċità jew l-emenda ta' dawk eżistenti, jenħteġ li japplika l-perijodu tranzitorju standard ta' tliet xhur wara l-pubblikazzjoni ta' din ir-Rakkomandazzjoni f'Il-Ġurnal Uffiċjali tal-Unjoni Ewropea għall-implimentazzjoni ta' miżuri reċiprokanti. Fir-rigward tar-reċiproċità ta' miżuri oħra msemmija fin-notifiki tas-16 ta' Diċembru 2022, u li l-BERS ikompli jirrakkomanda għar-reċiproċità, mhux previst l-ebda perijodu ta' tranżizzjoni ġdid, peress li r-reċiproċità diġà hija rakkomandata skont ir-Rakkomandazzjoni BERS/2021/3.
- (12) Barra minn hekk, ir-Rakkomandazzjoni BERS/2021/3, li temenda r-Rakkomandazzjoni ESRB/2015/2 biex tinkludi l-miżuri Norveġiżi, giet implimentata meta l-istituzzjonijiet ta' kreditu awtorizzati fin-Norveġja ma kinux għadhom soġġetti għad-Direttiva (UE) 2019/878. Għalhekk, l-awtoritajiet rilevanti fl-Istati Membri li kienu diġà ttrasponew id-Direttiva (UE) 2019/878 setgħu jirreċiprokaw ir-riżerva għal riskju sistemiku Norveġiż b'mod u flivell li qies kwalunkwe sovrappożizzjoni jew differenza fir-rekwiżiti kapitali applikabbli fl-Istat Membru tagħhom u fin-Norveġja. Id-Direttiva (UE) 2019/878 minn dak iż-żmien 'l hawn giet inkorporata fil-Ftehim ŻEE u issa hija

⁽¹³⁾ Rakkomandazzjoni BERS/2021/3 tal-Bord Ewropew għar-Riskju Sistemiku tat-30 ta' April 2021 li temenda r-Rakkomandazzjoni BERS/2015/2 dwar il-valutazzjoni tal-effetti transfruntiera ta' miżuri tal-politika makroprudenzjali u r-reċiproċità volontarja tagħhom (ĠU C 222, 11.6.2021, p. 1).

applikabbli wkoll fin-Norveġja. Ghalhekk, kwalunkwe referenza għad-Direttiva (UE) 2019/878 għandha titneħha mir-Rakkomandazzjoni BERS/2015/2. Barra minn hekk, il-BERS ma sab l-ebda evidenza li r-rata tar-riżerva għal riskju sistemiku, kif issettjata mill-ġdid mill-awtoritajiet Norveġi, qed tidduplika kompletament jew parzjalment il-funzjonament tar-riżerva tal-istituzzjonijiet sistemikament importanti l-oħra (O-SII) previst fl-Artikolu 131 tad-Direttiva 2013/36/UE.

- (13) Din l-emenda għar-Rakkomandazzjoni BERS/2015/2 ma taffettwax il-kontinwità tar-rakkomandazzjoni għar-riċiproċità tal-miżuri makroprudenzjali nazzjonali attivati mill-awtoritajiet Norveġi fil-31 ta' Diċembru 2020, kif stabbilit fir-Rakkomandazzjoni BERS/2021/3. L-emendi attwali għar-Rakkomandazzjoni BERS/2015/2, hlief it-tnaqqis tal-livell limitu għar-riċiproċità volontarja tar-riżerva għal riskju sistemiku u l-estensjoni tal-perijodu ta' introduzzjoni gradwali għar-riżerva għal riskju sistemiku għall-istituzzjonijiet ta' kreditu li ma jużawx l-approċċ IRB avanzat, huma ta' natura editorjali. Ghalhekk, mhuwiex rakkomandat perijodu ta' tranżizzjoni mġedded għar-rikonossiment tal-miżuri Norveġi, kif deskritt fir-Rakkomandazzjoni BERS/2021/3. Il-perijodu tranżitorju standard ta' tliet xhur wara l-pubblikazzjoni ta' din ir-Rakkomandazzjoni f'*Il-Ġurnal Uffiċjali tal-Unjoni Ewropea* huwa applikabbli biss għal miżuri, jew emendi għalihom, li jirreċiprokaw ir-riżerva għal riskju sistemiku li l-awtoritajiet nazzjonali jridu jadottaw minhabba t-tnaqqis tal-livell limitu ta' materjalità.
- (14) Ghalhekk, ir-Rakkomandazzjoni BERS/2015/2 għandha tiġi emendata kif mehtieg,

ADOTTA DIN IR-RAKKOMANDAZZJONI:

EMENDI

Ir-Rakkomandazzjoni BERS/2015/2 hija emendata kif ġej:

1. fit-Taqsima 1, is-subrakkomandazzjoni C(1) hija sostitwita b'dan li ġej:

- rata ta' riżerva tar-riskju sistemiku ta' 4.5 % għal skoperturi li jinsabu fin-Norveġja skont l-Artikolu 133 tad-Direttiva 2013/36/UE, kif applikata għan-Norveġja u fin-Norveġja fil-31 ta' Diċembru 2022 skont it-termini tal-Ftehim dwar iż-Żona Ekonomika Ewropea (*) (il-Ftehim ŻEE) (minn hawn 'il quddiem is-"CRD kif applikabbli għan-Norveġja u fin-Norveġja fil-31 ta' Diċembru 2022"), għall-istituzzjonijiet ta' kreditu kollha awtorizzati fin-Norveġja;
- minimu ta' 20 % għal piżijiet ta' riskju medji (peżati skont l-iskopertura) għal skoperturi għal proprjetà immobbli residenzjali li tinsab fin-Norveġja, taht l-Artikolu 458(2)(d)(iv) tar-Regolament (UE) Nru 575/2013, kif applikabbli għal u fin-Norveġja In-Norveġja mill-31 ta' Diċembru 2022 skont it-termini tal-Ftehim taż-ŻEE (minn hawn 'il quddiem is-'CRR kif applikabbli għan-Norveġja u fin-Norveġja mill-31 ta' Diċembru 2022'), lill-istituzzjonijiet ta' kreditu awtorizzati fin-Norveġja li jużaw l-approċċ ibbażat fuq klassifikazzjonijiet interni (IRB) għal il-kalkolu tar-rekwiżiti kapitali regolatorji;
- limitu minimu tal-piż tar-riskju medju ta' 35 % għal skoperturi ta' proprjetà immobbli kummerċjali fin-Norveġja, bis-saħħa tal-Artikolu 458(2)(d)(vi) tas-CRR kif applikabbli għan-Norveġja u fin-Norveġja fil-31 ta' Diċembru 2022, lill-istituzzjonijiet ta' kreditu awtorizzati fin-Norveġja li jużaw l-approċċ IRB għall-kalkolu tar-rekwiżiti kapitali regolatorji.

(*) ĠUL 1, 3.1.1994, p. 3.

2. l-Anness huwa emendat skont l-Anness ta' din ir-Rakkomandazzjoni

Magħmul fi Frankfurt am Main, is-6 ta' Marzu 2023.

*Il-Kap tas-Segretarjat tal-BERS,
fisem il-Bord Ġenerali tal-BERS*
Francesco MAZZAFERRO

ANNEX

L-Anness tar-Rakkomandazzjoni BERS/2015/2 huwa emendat kif ġej:

1. il-miżuri taht in-Norveġja huma sostitwiti b'dan li ġej:

- “rata ta” riżerva tar-riskju sistemiku ta’ 4,5 % għal skoperturi fin-Norveġja applikata f’konformità mal-Artikolu 133 tad-Direttiva 2013/36/UE, kif applikata għan-Norveġja u fin-Norveġja fil-31 ta’ Diċembru 2022 skont it-termini tal-Ftehim dwar iż-Żona Ekonomika Ewropea (il-Ftehim ŻEE) (minn hawn ’il quddiem is-“CRD kif applikabbli għan-Norveġja u fin-Norveġja fil-31 ta’ Diċembru 2022”), għall-istituzzjonijiet ta’ kreditu kollha awtorizzati fin-Norveġja;
- limitu minimu tal-piż tar-riskju medju ta’ 20 % għal skoperturi ta’ proprjetà immobbli residenzjali fin-Norveġja, applikat f’konformità mal-Artikolu 458(2)(d)(vi) tar-Regolament (UE) Nru 575/2013, kif applikat għan-Norveġja u fin-Norveġja fil-31 ta’ Diċembru 2022 skont it-termini tal-Ftehim ŻEE (minn hawn ’il quddiem is-“CRR kif applikabbli għan-Norveġja u fin-Norveġja fil-31 ta’ Diċembru 2022), għal istituzzjonijiet ta’ kreditu, awtorizzati fin-Norveġja, li jużaw l-approċċ ibbażat fuq il-klassifikazzjoni interna (IRB) għall-kalkolu tar-reqwiziti kapitali regolatorji;
- limitu minimu tal-piż tar-riskju medju ta’ 35 % għal skoperturi ta’ proprjetà immobbli kummerċjali fin-Norveġja, applikat f’konformità mal-Artikolu 458(2)(d)(vi) tas-CRR kif applikabbli għan-Norveġja u fin-Norveġja fil-31 ta’ Diċembru 2022 għall-istituzzjonijiet ta’ kreditu awtorizzati fin-Norveġja, li jużaw l-approċċ IRB għall-kalkolu tar-reqwiziti ta’ kapital regolatorji.

2. I. Id-deskrizzjoni tal-miżuri hija emendata kif ġej:

(a) il-paragrafu 1 huwa sostitwit b'dan li ġej:

“1. B’effett mill-31 ta’ Diċembru 2020, il-Finansdepartementet (il-Ministeru tal-Finanzi Norveġiż) introduċa tliet miżuri makroprudenzjali, jiġifieri (i) riżerva ta’ riskju sistemiku għal skoperturi li jinsabu fin-Norveġja, skont l-Artikolu 133 tas-CRD kif applikabbli għan-Norveġja u fin-Norveġja mill-31. Diċembru 2022; (ii) livell minimu tal-piż tar-riskju għal skoperturi għal proprjetà immobbli residenzjali li tinsab fin-Norveġja, skont l-Artikolu 458(2)(d)(iv) tas-CRR kif applikabbli għan-Norveġja u fin-Norveġja mill-31 ta’ Diċembru 2022; u (iii) livell minimu tal-piż tar-riskju għal skoperturi għal proprjetà immobbli kummerċjali li tinsab fin-Norveġja, skont l-Artikolu 458(2)(d)(iv) tas-CRR kif applikabbli għan-Norveġja u fin-Norveġja mill-31 Diċembru 2022.”;

(b) fil-paragrafu 2 “31 ta’ Diċembru 2022” hija sostitwita bi “30 ta’ Diċembru 2023”;

3. II. Ir-reqwiziti taht in-Norveġja huma emendati kif ġej:

(a) il-paragrafu 5 huwa sostitwit b'dan li ġej:

“5a. Huwa rakkomandat li l-awtoritajiet rilevanti jirreċiprokaw il-miżuri Norveġiżi għal skoperturi li jinsabu fin-Norveġja f’konformità mal-Artikolu 134(1) tad-Direttiva 2013/36/UE u mal-Artikolu 458(5) tar-Regolament (UE) Nru 575/2013, rispettivament. Huwa rakkomandat li l-awtoritajiet rilevanti jirreċiprokaw ir-rata tar-riżerva għal riskju sistemiku fi żmien 18-il xahar wara l-pubblikazzjoni tar-Rakkomandazzjoni BERS/2021/3 tal-Bord Ewropew dwar ir-Riskju Sistemiku (**).” *Il-Ġurnal Uffiċjali tal-Unjoni Ewropea*. Jenhtieg li l-limiti minimi tal-piż tar-riskju għall-iskoperturi tal-proprjetà immobbli residenzjali u kummerċjali fin-Norveġja jiġu reċiprokati fil-perijodu tranzitorju standard ta’ tliet xhur wara l-pubblikazzjoni tar-Rakkomandazzjoni BERS/2021/3 *Il-Ġurnal Uffiċjali tal-Unjoni Ewropea*.

5b. Peress li t-tnaqqis tal-livell limitu ta’ materjalità kif imsemmi fir-Rakkomandazzjoni BERS/2023/1 tal-Bord Ewropew dwar ir-Riskju Sistemiku (***) jista’ jirrikjedi li awtorità rilevanti tadotta miżura nazzjonali ta’ reċiproċità ġdida jew temenda miżuri nazzjonali eżistenti li jirreċiprokaw il-miżura Norveġiża ta’ riżerva għal riskju sistemiku, japplika l-perijodu tranzitorju standard ta’ tliet xhur wara l-pubblikazzjoni tar-Rakkomandazzjoni BERS/2023/1 *Il-Ġurnal Uffiċjali tal-Unjoni Ewropea* għall-implimentazzjoni ta’ miżuri ta’ reċiproċità.

(**) ĠU C 222, 11.6.2021, p. 1.

(***) Għadha mhux ippubblikata fil-Ġurnal Uffiċjali.”;

(b) il-paragrafu 6 huwa sostitwit b'dan li ġej:

“6. Jekk l-istess miżuri ta' politika makroprudenzjali ma jkunux disponibbli fil-ġurisdizzjoni tagħhom, f'konformità mas-subrakkomandazzjoni C(2), huwa rakkomandat li l-awtoritajiet rilevanti japplikaw, wara konsultazzjoni mal-BERS, miżuri ta' politika makroprudenzjali disponibbli fil-ġurisdizzjoni tagħhom li jkollhom l-aktar effett ekwivalenti għall-miżuri msemmija hawn fuq rakkomandati għar-reċiprokazzjoni. L-awtoritajiet rilevanti huma rakkomandati li jadottaw il-miżuri ekwivalenti għar-reċiprokazzjoni tal-limiti minimi tal-piż tar-riskju medju għal skoperturi ta' proprjetà immobbli residenzjali u kummerċjali fi żmien 12-il xahar u għar-reċiprokazzjoni tar-rata tar-riżerva għal riskju sistemiku fi żmien 18-il xahar, rispettivament, wara l-pubblikazzjoni tar-Rakkomandazzjoni BERS/2021/3 f'Il-Ġurnal Uffiċjali tal-Unjoni Ewropea. Sa fejn it-tnaqqis tal-livell limitu ta' materjalità jirrikjedi li awtorità rilevanti tadotta miżura nazzjonali ta' reċiprokazzjoni ġdida kif deskritta f'dan is-subparagrafu jew temenda miżuri nazzjonali eżistenti li jirreċiprokaw il-miżura Norveġiza ta' riżerva għal riskju sistemiku, japplika l-perijodu tranżitorju standard ta' tliet xhur wara l-pubblikazzjoni tar-Rakkomandazzjoni BERS/2023/1 f'Il-Ġurnal Uffiċjali tal-Unjoni Ewropea għall-implimentazzjoni ta' miżuri ta' reċiproċità.”;

(c) il-paragrafu 7 huwa mhassar;

4. fi III. Livell minimu tal-materjalità, paragrafu 8, il-punt (a) huwa sostitwit b'dan li ġej:

“(a) għar-riżerva għal riskju sistemiku, il-livell limitu ta' materjalità huwa stabbilit għal ammont tal-iskopertura ponderat għar-riskju ta' NOK 5 biljun, li jikkorrispondi għal madwar 0.16 % tal-iskoperturi totali ponderati għar-riskju tal-istituzzjonijiet ta' kreditu li jirrapportaw fin-Norveġja.”;
